



ଜନ ଔଷଧି ଯୋଜନା ସ୍ୱାସ୍ଥ୍ୟ ସୁରକ୍ଷା କ୍ଷେତ୍ରରେ ବିପ୍ଳବ ସୃଷ୍ଟି କରିଛି : ଶ୍ରୀ ଅନନ୍ତ କୁମାର
 • ଖୋଲା ବଜାର କ୍ରାଣ୍ଡେଡ ଔଷଧ ତୁଳନାରେ ଜେନେରିକ ଔଷଧ ଦର 50 ରୁ 90 ପ୍ରତିଶତ କମ

- 1 ହଜାରରୁ ଅଧିକ ରେଜିଷ୍ଟ୍ରେସନରେ ଜନ ଔଷଧି କେନ୍ଦ୍ର ଖୋଲିବାର ଯୋଜନା
- ଦେଶରେ ବର୍ତ୍ତମାନ 1320ଟି ଜନ ଔଷଧି କେନ୍ଦ୍ର କାର୍ଯ୍ୟରତ
- ପ୍ରତ୍ୟେକ ବ୍ଲକ୍‌ରେ କେନ୍ଦ୍ର ଖୋଲିବା ସରକାରଙ୍କ ଲକ୍ଷ୍ୟ

Posted On: 12 MAY 2017 3:07PM by PIB Bhubaneshwar

ପ୍ରଧାନମନ୍ତ୍ରୀ ଭାରତୀୟ ଜନଔଷଧି ପରିଯୋଜନା (ପିଏମବିଜେପି) ସମସ୍ତଙ୍କ ପାଇଁ ଉତ୍ତମ ଗୁଣବତ୍ତା ଏବଂ କମ ଦରରେ ଔଷଧ ପ୍ରଦାନ କରି ସ୍ୱାସ୍ଥ୍ୟ ସୁରକ୍ଷା କ୍ଷେତ୍ରରେ ଏକ ବିପ୍ଳବ ସୃଷ୍ଟି କରିଛି ବୋଲି କେନ୍ଦ୍ର ସାର ଓ ରସାୟନ ଏବଂ ସଂସଦୀୟ ବ୍ୟାପାର ମନ୍ତ୍ରୀ ଶ୍ରୀ ଅନନ୍ତ କୁମାର କହିଛନ୍ତି ।

ଗଣମାଧ୍ୟମକୁ ସମ୍ବୋଧନ କରି ସେ କହିଥିଲେ ଯେ, ବର୍ତ୍ତମାନ ଭାରତ ଫାର୍ମାସୀ ଏବଂ ଫାର୍ମାକ୍ସେଉଟିବ୍ 20 ରୁ 21 ପ୍ରତିଶତ ହାରରେ ବୃଦ୍ଧି ପାଇଛି । ଭାରତରୁ ଉତ୍ତମ ଗୁଣବତ୍ତା ଥିବା ଜେନେରିକ ଔଷଧ 215 ଟି ଦେଶକୁ ରପ୍ତାନୀ ହେଉଛି । ଶ୍ରୀ ଅନନ୍ତ କୁମାର କହିଥିଲେ ଯେ, ସମସ୍ତଙ୍କ ପାଇଁ ଶସ୍ତା, ଉତ୍ତମ ଗୁଣବତ୍ତା ଥିବା ଔଷଧ ଉପଲବ୍ଧ କରାଇବା ପାଇଁ ଭାରତର ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଲକ୍ଷ୍ୟ ରହିଛି ଯାହା ଜନ ଔଷଧୀ ପରିଯୋଜନା ଜରିଆରେ ପୂରଣ କରାଯାଇପାରିବ । ସେ ଆହୁରି ମଧ୍ୟ କହିଥିଲେ ଯେ, ନିକଟ ଭବିଷ୍ୟତରେ ଦେଶର ପ୍ରତ୍ୟେକ ବ୍ଲକ୍‌ରେ ଶସ୍ତା ଦରରେ ଔଷଧ ଉପଲବ୍ଧ କରାଇବା ପାଇଁ ସରକାର ଯୋଜନା କରିଛନ୍ତି ।

ଶ୍ରୀ କୁମାର କହିଥିଲେ ଯେ, ଦେଶର 30 ଟି ରାଜ୍ୟ/ କେନ୍ଦ୍ରଶାସିତ ଅଂଚଳର 426 ଜିଲ୍ଲାରେ ବର୍ତ୍ତମାନ ସୁଦ୍ଧା 1320ଟି ପିଏମବିଜେପି କେନ୍ଦ୍ର କାର୍ଯ୍ୟକରୁଛି । 2008 ଏବଂ 2014 ମଧ୍ୟରେ କେବଳ 80ଟି କେନ୍ଦ୍ର ଖୋଲାଯାଇଥିଲା । ପ୍ରାରମ୍ଭରେ 3 କୋଟି ଟଙ୍କାର କାରବାର ହୋଇଥିଲା ବେଳେ ଚଳିତ ବର୍ଷ ଶେଷ ସୁଦ୍ଧା 60 କୋଟି ଟଙ୍କାର କାରବାର ହୋଇଥିଲା ।

ମନ୍ତ୍ରୀ କହିଥିଲେ ଯେ, ପିଏମବିଜେକେ ଖୋଲିବା ପାଇଁ କେନ୍ଦ୍ର ସରକାର 19 ଟି ରାଜ୍ୟ ସରକାର ଏବଂ ଅନ୍ୟ ସଂସ୍ଥା/ ଏନଜିଓମାନଙ୍କ ସହିତ ବୁଝାମଣାପତ୍ର ହସ୍ତାକ୍ଷର କରିଛନ୍ତି । 32,225ଟି ଆବେଦନ ପତ୍ର ପ୍ରାପ୍ତ କରାଯାଇଛି ଯାହା ମଧ୍ୟରୁ 30,300 ଆବେଦନ ପତ୍ର ନିୟମାନୁସାରେ ମଂଜୁର କରାଯାଇଛି । ଏହା ଜରିଆରେ ବହୁ ବେରୋଜଗାର ଯୁବକମାନଙ୍କୁ ସ୍ୱ-ରୋଜଗାର ଉପଲବ୍ଧ କରାଇବା କ୍ଷେତ୍ରରେ ଭରପୂର ସୁଯୋଗ ପ୍ରଦାନ କରିବ ।

ଔଷଧର ମୂଲ୍ୟରେ ବାସ୍ତବିକ ହ୍ରାସ ବିଷୟରେ ମନ୍ତ୍ରୀ କହିଥିଲେ ଯେ, ପିଏମବିଜେକେ ଅଧିନରେ ଜେନେରିକ ଔଷଧର ଦର ଖୋଲା ବଜାରରେ ଉପଲବ୍ଧ କ୍ରାଣ୍ଡେଡ ଔଷଧ ତୁଳନାରେ 50 ରୁ 90 ପ୍ରତିଶତ କମ ରହିଛି । ଉଦାହରଣ ସ୍ୱରୂପ ଆମଲୋଡିପାଇନ 5 ମିଲିଗ୍ରାମର 10ଟି ବଟିକାର ଦର 3.25 ପଇସା ଜନ ଔଷଧିରେ ଥିବାବେଳେ ଖୋଲା ବଜାରରେ କ୍ରାଣ୍ଡେଡ ଔଷଧ ପାଇଁ ଏହାର ଦର 20 ଟଙ୍କା ରହିଛି । ଏହାବ୍ୟତୀତ ପିଏମବିଜେକେ ଅଧିନରେ 600 ରୁ ଅଧିକ ଔଷଧ ଏବଂ 154 ସର୍ଜିକାଲ ଏବଂ ବ୍ୟବହାର ଯୋଗ୍ୟ ଚିକିତ୍ସା ସମ୍ପନ୍ନ ସାମଗ୍ରୀ ଶ୍ରେଣୀର । ଯାହା ମଧ୍ୟରେ ଆର୍ଟି-ଇନଫେକ୍ଟିଭ, ଆର୍ଟି-ଡାଇବେଟିକ୍ସ, କାର୍ଡିଓଭାସକୁଲାର, ଆର୍ଟି-କ୍ୟାନସର, ଗ୍ୟାସ୍ତ୍ରୋ-ଇଣ୍ଟେଷ୍ଟିନାଲ ମେଡିସିନ ଆଦି ରହିଛି ।

ଗୁଣବତ୍ତା ଉପରେ ଅଧିକ ଗୁରୁତ୍ୱ ପ୍ରଦାନ କରାଯାଉଛି । ମନ୍ତ୍ରୀ କହିଥିଲେ ଯେ, ପିଏମବିଜେକେରେ ପ୍ରଦାନ କରାଯାଉଥିବା ପ୍ରତ୍ୟେକ ବ୍ୟାତ ଔଷଧର ଗୁଣବତ୍ତା ପରୀକ୍ଷା ରାଷ୍ଟ୍ରୀୟ ଆକ୍ରିଡେସନ ବୋର୍ଡଲାଗୁଡାଗାରୀ (ଏନଏବିଏଲ) ଏବଂ ଡ୍ରୁଗ୍‌ସ ଡିଭିଜନ (ଉତ୍ତମ ବିନିର୍ମାଣ ପ୍ରଥା) ଦ୍ୱାରା ପରୀକ୍ଷା କରାଯାଉଛି । ଭାରତରେ ମୋଟ 10 ହଜାର ଫାର୍ମାସୁଟିକାଲ କମ୍ପାନୀ ମଧ୍ୟରୁ 1400 ଡ୍ରୁଗ୍‌ସ ଡିଭିଜନ ଅନୁରୂପ ଏବଂ ପିଏମବିଜେପି ଅଧିନରେ ଡ୍ରୁଗ୍ କେବଳ 1400 କମ୍ପାନୀଗୁଡିକରୁ କ୍ରୟ କରାଯାଇଥାଏ ।

ଡାକ୍ତରମାନଙ୍କ ଦ୍ୱାରା ଜେନେରିକ ଔଷଧ ଉପରେ ପ୍ରେସକ୍ରିପ୍ସନ ଲେଖିବାନେଇ ଏକ ପ୍ରଶ୍ନର ଉତ୍ତରରେ ମନ୍ତ୍ରୀ କହିଥିଲେ ଯେ, ମନ୍ତ୍ରାଳୟର ନିରନ୍ତର ପ୍ରଚେଷ୍ଟା ଯୋଗୁ ଭାରତୀୟ ଚିକିତ୍ସା ପରିଷଦ (ଏମସିଆଇ) ନିକଟରେ, ମେଡିକାଲ କଲେଜ ଓ ହସ୍ପିଟାଲ ତଥା ଦେଶର ସମସ୍ତ ଡାକ୍ତରମାନଙ୍କୁ ନିର୍ଦ୍ଦେଶ ଜାରୀ କରି କ୍ରାଣ୍ଡେଡ ଔଷଧ ସହ ଜେନେରିକ ଔଷଧ ଲେଖିବାକୁ ବାଧ୍ୟତାମୂଳକ କରିଛି । ଏହାର ଉଲ୍ଲେଖନ କରୁଥିବା ବ୍ୟକ୍ତିଙ୍କ ପ୍ରତି କଠୋର ଅନୁଶାସନାତ୍ମକ ଦଣ୍ଡ ପ୍ରଦାନ କରାଯିବ । ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରାଳୟ ଦ୍ୱାରା ସମସ୍ତ ରାଜ୍ୟ ଡ୍ରୁଗ୍ ନିୟନ୍ତ୍ରକ ନିର୍ଦ୍ଦେଶ ଦିଆଯାଇଛି ଯେ ସମସ୍ତ କ୍ରାଣ୍ଡେଡ ଔଷଧ, ଆମଦାନୀ ହୋଇଥିବା କିମ୍ବା ଘରୋଇ ଭାବେ ନିର୍ମିତ ହୋଇଥିବା ଔଷଧ ପ୍ୟାକେଟ କଲାବେଳେ ତାହା ଉପରେ ବଡ ଅକ୍ଷରରେ ଜେନେରିକ ନାମ ଲେଖିବା ବାଧ୍ୟତାମୂଳକ ।

ଦେଶରେ ପିଏମବିଜେକେର ଆଗାମୀ ଭବିଷ୍ୟତ ବିଷୟରେ ନିଆଯାଉଥିବା ପଦକ୍ଷେପ ଉପରେ ମନ୍ତ୍ରୀ ଶ୍ରୀ କୁମାର କହିଥିଲେ ଯେ, ରେଜି ମନ୍ତ୍ରାଳୟ ଦ୍ୱାରା ସାର ଓ ରସାୟନ ମନ୍ତ୍ରାଳୟ ମିଳିତଭାବେ ଦେଶର 1 ହଜାରରୁ ଅଧିକ ରେଜିଷ୍ଟ୍ରେସନରେ ଜନ ଔଷଧି କେନ୍ଦ୍ର ଖୋଲିବାର ଯୋଜନା କରିଛି । ଦେଶର ସମସ୍ତ ଆର୍ଥିକ ଅନଗ୍ରସର ଏବଂ କମ ସୁବିଧା ସୁଯୋଗ ପାଇଥିବା ଲୋକମାନଙ୍କୁ କମ ଦରରେ ଔଷଧ ଯୋଗାଇଦେବା ପାଇଁ ଜିଲ୍ଲା ମୁଖ୍ୟାଳୟ, ତହସିଲ/ ବ୍ଲକ୍ ସ୍ତରରେ, ବସଷ୍ଟାଣ୍ଡ ଆଦି ସ୍ଥାନରେ ପିଏମବିଜେକେ କେନ୍ଦ୍ର ଖୋଲିବା ପାଇଁ ସାର ଓ ରସାୟନ ମନ୍ତ୍ରାଳୟ ସମସ୍ତ ରାଜ୍ୟ ସରକାରଙ୍କୁ ପତ୍ର ଲେଖିଛନ୍ତି ।

ଏହି ଅବସରରେ ଫାର୍ମାସୁଟିକାଲ ବିଭାଗର ସଚିବ ଶ୍ରୀ ଜେ.ପି.ପ୍ରକାଶ, ଫାର୍ମା ଯୁଗ୍ମ ସଚିବ ଶ୍ରୀ ରଜନି ସଚିଙ୍ଗଲ, ଭାରତର ବ୍ୟବସାୟ ଅଫ ଫାର୍ମା ପିଏସୟୁର ସିଇଓ ବିପ୍ଳବ ଚାଟାର୍ଜୀ, ସାର ଓ ରସାୟନ ମନ୍ତ୍ରାଳୟ ଅଧିନରେ କାର୍ଯ୍ୟ କରୁଥିବା ସଂସ୍ଥା ପ୍ରମୁଖ ଉପସ୍ଥିତ ଥିଲେ ।

(Release ID: 1489783) Visitor Counter : 5

